

Үгдэн күрлгэн

Хальмг таньгъчин күч-көлсчнр, цуг орн-нутгиннь өмн, советск олн-амтнаннь өмн, бий деерән гүджрмг ик даалгъвр авчхасмн. Эн джилин элвг ик ургъцасн социалистическ Төрскндән 7 сай пуд буудя оруудж өгх болдж үгән өгцхасмн.

Тәрә хаддж хуралгъиг эклснәс нааран зөвәр удан цаг болчкв. Долан сай пуд буудягъан цаглань күццднь, ахр болзгт оруудж өгхин эрkd. Мана таньгъчин олн күч-көлсчнр дунд, таньгъчин колхозмудар болн совхозмудар, мана цуг райодар ик шунлтта ноолдг болдж йовна.

Социалистическ государствиннь өмн даалгъвран цаглань күцәхлә ямаран ик эрки чинртәгъинь таньгъчин күч-көлсчнр лавтагъар медджәцхәнә. Ода тәрә хаддж хуралгъна болн шин ургъцас государствд буудя оруудж өглгәнә кәдлмш тасрхан угагъар кегддж йовх цагла, селәнә эдл-ахун кәдләчнр дунд саак кевәрн социалистическ дөрлдән күчтә гидгәр делгрдж йовна. Ноолдан, тәрәнә ургъчин гектар болгънаннь төлә, буудян килограмм болгънаннь төлә, элвг ик ургъциг гару угагъар, түргәр хурадж авхин төлә кегддәнә.

Тәрә хаддж хуралгъна кәдлмш кесг райодар төгсдг оден, үлдсн зәрм райодар удл уга төгсхмн. Хаддж хурах газриннь агъунь багъ Приозерн, Черноземельск болн Юстинск райодар тәрә хаддж хуралгън төгсәгддж одв. Западн, Яшалтинск, — эн им райодар ургъц хуралгъна кәдлмш удл уга төгсәгддәнә.

Хамг оньгмдн ода государствд буудя оруудж өглгәнд тусхагдджана. Эндн мана эндрк өдрә, цаг түдәл уга күцәх зөвтә төрмдн.

Таньгъчд түрүн болдж, үгдән күрч, государствин өмн даалгъвран күцәдж, таньгъчас оруудж өггдх 7 сай пуд буудян тоод, Приютненск район 864 миньгън, гәävгә гидг чинртә, алтн мет буудя орулад өгчксн, тер кәдлмшән цааранднь чигн кегә йовна. Государствд буудя оруудж өглгән эн районд ода бийнь кегдә бәәнә. Эдн зурагъасн давулад буудя оруудж өгчәнә.

КПСС-н ЦК-н февральск болн июньск Пленумсин шиид-

времүдәр омг авчхасн. Приютненск района селәнә эдл-ахун күч-көлсчнр, эн джилин тәрәнә ик ургъциг ахр болзгт хаддж хурадж, государствд буудя оруудж өглгәнә зурагъан болзгаснь урд күцәцхәхин эрkd, социалистическ дөрлдәг эдн йир күчтә кевәр делгрүлцхәв. Колхозникудин болн совхозмудин кәдлмшчнрин күцәцхәсн муурлт уга кәдлмшт түрүнък байрта диилврнь күцв. Июль сарин 20-д эн район государствд буудя оруудж өглгәнә зурагъан болзгаснь урд, 120 процент күргдг күцәв.

Август сарин нег шин күртл государственн белдврин пунктсур, эн района колхозмуд болн совхозмуд, урднь орулад өгчксн кесг миньгън пуд буудя деерән немдж, дакн 336 миньгън пуд буудя зөөдж оруудж өгцхәхмн. Ут-туршдан эн район 1 сай 200 миньгън пуд буудя эн джил государствд оруудж өгхмн.

Тәрә хаддж хуралгъар, государствд буудя оруудж өглгъяр Приютненск район зөвәр цагт өмн нүүрт йова. Ургъц хуралгъар райод хоорнд кегддж йовх социалистическ дөрлдәнд диилвр бәрсднь нерәдгдсн КПСС-н таньгъчин комитетин болн таньгъчин күцәгч комитетин дамддж өггдг Улан тугиг, эн район кесгәс нааран бәрә, эдн эн туган наадкстан булагддяхш.

Социалистическ дөрлдәнә дигнь одахн дакн нег кегдсн, Приютненск район урдк кевәрн тер Улан туган алдсн уга. Эн район (партин райкомин сегләтрнь үр В. И. Постников, района күцәгч комитетин ахлачнь үр Ф. А. Яшкилев) социалистическ дөрлдәнә негдгч мөрә — 5 миньгън арслнъгар мөрәлгдв.

Государствд буудя оруудж өглгъяр түрүнк диилврнь күцв. Болв зуг, хоцрдг йовх райод ода чигн олн.

Приютненск района күч-көлсчнрин кесн, күцәсн, гәävгә гидг кәдлмшин шинджәр болхла, кемр, цуг бәәсн эваргъан күмн кевәр, сәәнәр олзлхла, кәдлмшиннь бүрдәмдән ясрулхла, таньгъчин нам альк районь болв чигн, государствин өмн эрки чинртә эврәннь даалгъвран лавта күцәдж чадхмн.